

04/11/2025

09.25 AM(5 min)

آداب

یہ آکاش وانی سرینگر ہے ۔

اب آپ تجمل احمد سے خبریں سنئے

ایل جی

لیفٹنٹ گورنر منوج سنہا نے چھوٹی کشتواڑ میں سیلاب سے متاثر کنہوں کیلئے ایک سول سوسائٹی کے اشتراک سے نئے مکانات تعمیر کرنے کا سنگ بنیاد رکھا ہے ۔ اس موقعے HRDS India تنظیم پر انہوں نے رواں سال میں پیش آنے والی قدرتی آفات کے نتیجے میں جان بحق ہوئے سیکورٹی اہلکاروں اور عام شہریوں کو خراج عقیدت ادا کیا ہے۔

لیفٹنٹ گورنر نے کہا کہ ان مکانوں کی تعمیر سے متاثرہ کنہوں کی زندگیوں کو بچنے پر واپس لانے میں مدد ملے گی ۔

.....

ملاقات

نے لیفٹنٹ گورنر Rahul Sahai دریں اثنا انڈین چیمبر آف کامرس جموں چیئر کے چیرمین منوج سنہا سے ملاقات کی۔

وزیر اعلیٰ

وزیر اعلیٰ عمر عبداللہ نے کہا ہے کہ ان کی سرکار چناؤ منشور میں عوام کے ساتھ کئے گئے تمام وعدوں کو وفا کرے گی۔ جموں میں چار برس کے بعد ششماہی دربار مو کی روایت کو بحال کرنے کے بعد نامہ نگاروں سے بات کرتے ہوئے انہوں نے کہا کہ ابھی ان کی سرکار کا ایک سال گزر گیا ہے اور چار باقی ہیں، جن میں وہ دیگر وعدوں کو بھی عملی جامہ پہنائیں گے۔

وزیر اعلیٰ نے دربار مو کو دونوں خطوں کے ما بین اتحاد کی ایک علامت قرار دیا ہے ۔

.....

واضح رہے کہ سرینگر میں 31 اکتوبر کو مو سے جڑے دفاتر بند ہونے کے بعد کل 3 نومبر کو جموں میں دوبارہ کھل گئے۔

چناؤ

ضلع چناؤ آفیسر بڈگام ڈاکٹر بلال محی الدین بٹ کی ہدایت کے پیروی میں ضلع انتظامیہ کی جانب سے اومپورہ میں سویپ کے تحت ایک پروگرام منعقد کیا گیا، جس دوران عام لوگوں کو حق رائے دہی کی اہمیت کے بارے میں روشناس کرایا گیا۔

اسی طرح کے کئی پروگرام نگروٹہ حلقے کے بعض علاقوں میں بھی منعقد ہوئے۔ وہاں اخراجات کی دوسری میٹنگ کی صدارت کی-Reconciliation نے اکاؤنٹ Ashish Yadav مشاہد

نگروٹہ /بڈگام

جموں کشمیر کے دو حلقوں نگروٹہ اور بڈگام میں اس ماہ کی 11 تاریخ کو ضمنی انتخابات کے تحت ہونے والی ووٹنگ کیلئے چناؤ لڑنے والے امیدواروں اور ان کی جماعتوں کی طرف سے جہاں ہر گذرتے دن کے ساتھ سرگرمیاں تیز ہوتی جا رہی ہیں ، وہیں ان انتخابات کے احسن اور کامیاب انعقاد کیلئے انتظامی سطح پر بھی تمام ترتیبوں اور انتظامات کو حتمی شکل دی جا رہی ہے۔

GST

اصلاحات سے بنیادی سطح پر لوگ مستفید ہو رہے ہیں - GST جموں کشمیر میں

ان اصلاحات سے مجموعی طور پر روز مرہ کی زندگی میں استعمال ہونے والی متعدد چیزوں کے علاوہ کشمیری دستکاری کی اشیاء اور کاشت کاری میں کام آنے والے آلات کشا ورزی کی قیمتوں میں کمی واقع ہوئی ہے۔

کشمیر یونیورسٹی

کشمیر یونیورسٹی میں ہندی اور اُردو زبان کے معروف شاعر اور ناول نگار ڈاکٹر راہی معصوم رضا کی ادب اور سینما سے جڑی خدمات کی یاد دہانی کیلئے تین روزہ بین الاقوامی سینما اختتام پذیر ہو گیا ہے۔

کیمونکیشنز نے کیا تھا جس میں IDEA پروگرام کا اہتمام ڈیپارٹمنٹ آف سٹوڈنٹس ویلفیئر اور سرکردہ سکالروں ، شاعروں اور ادب نوازوں نے بھارت کے ادبی افق اور سینما میں ڈاکٹر راہی کی بے مثال خدمات پر تبصرہ کیا۔

اس موقعے پر کشمیر یونیورسٹی کی وائس چانسلر پروفیسر نیلوفر خان نے ڈاکٹر راہی کے ادب کی موجودہ زمانے کے ساتھ ہم آہنگی اور ربط ہونے کے پہلو کو اجاگر کیا۔

CUK

پر ایک بصیرت افروز لیکچر منعقد کیا Feminism سینٹرل یونیورسٹی آف کشمیر کی جانب سے گیا۔

نے دیا ، جبکہ شعبہ Prerna Malhotra یہ لیکچر ادب اور صنفی امور کی ماہر پروفیسر نے اس لیکچر کے اغراض و مقاصد بیان کئے۔ Sandhya Tiwari انگریزی کی سربراہ پروفیسر انہوں نے ساتھ ہی یونیورسٹی کے وائس چانسلر پروفیسر اے رویندر ناتھ کے تعاون کیلئے اظہار تشکر کیا۔

درجہ حرارت

سرینگر میں رات کا کم سے کم درجہ حرارت 2 اعشاریہ 4 ڈگری جبکہ جموں میں رات کا کم سے کم درجہ حرارت 15 اعشاریہ 2 ڈگری سیلسیس ریکارڈ کیا گیا۔

اس کے ساتھ ہی خبروں کا یہ پلیٹن ختم ہوا ۔

خبروں کا اگلا پلیٹن دن میں بارہ بج کر تیس منٹ پر

اردو میں نشر ہو گا ۔

ہمیں دیجئے اجازت، خدا حافظ